

RNI. No. APTEL/2011/41055

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమాచారం

తెలంగాణ తెలుగు దినపత్రిక

Prop: Syed Inke Shahali

BAJAJ FINSERV

Call : 9490916775, 9652790005

COMPUTERS & XEROX

CLASSIC ELECTRONICS



సంపుటి : 13 సంఛిక : 222 ఆదిలాబాద్ ఎడిటర్ - సయ్యద్ కలిం గురువారం, 13 ఫిబ్రవరి 2025 పేజీలు : 4 వెల : 2/-



హైదరాబాద్: పంచాయతీ ఎన్నికలకు వేగంగా అడుగులు వదుతున్నాయి. సర్పంచ్, ఎంపీటీసీ ఎన్నికలను వెంట వెంటనే నిర్వహించనుందని సమాచారం. ఎన్నికలకు సన్నద్ధతపై ఇటు ప్రభుత్వం, అటు ఎన్నికల కమిషన్ అధికారులతో సమీక్షలు నిర్వహిస్తోంది. ఓటర్ల జాబితాను సైతం ఈసీ ఇటీవలే ప్రకటించింది. ముందుగా సర్పంచ్ ఎన్నికలు నిర్వహించాలని భావిస్తోంది. ఆ తర్వాత ఎంపీటీసీ, జెడ్పీటీసీ ఎలక్షన్స్ పెట్టే అవకాశం ఉంది. ఇవాళ ముఖ్యమంత్రి రేవంత్ రెడ్డి కమాండ్ కంట్రోల్ సెంటర్ లో పంచాయతీ ఎన్నికలపై సీఎస్ శాంతి కుమారి, పంచాయతీరాజ్ అధికారులతో సమీక్ష నిర్వహించారు. ఈ మేరకు బీసీ రిజర్వేషన్లపై క్లారిటీ వచ్చిన వెంటనే షెడ్యూల్ రిలీజయ్యే అవకాశం ఉంది. 42% సీట్లు ఇవ్వడానికి సుప్రీంకోర్టు తీర్పులు అడ్డుకున్న పాత పద్ధతినే అమలు

చేస్తారని తెలుస్తోంది. ఎస్సీ, ఎస్టీ, బీసీల రిజర్వేషన్లు యాభైశాతం ఉండేలా ప్రణాళికలు సిద్ధం చేస్తున్నట్లు సమాచారం. అంతకన్నా ఎక్కువ సీట్లు కేటాయించాలంటే రాజ్యాంగ సవరణ జరగాల్సి ఉంటుంది. కేంద్ర ప్రభుత్వం ఉభయ సభలను సమావేశపర్చి రాజ్యాంగ సవరణ బిల్లును ప్రవేశపెట్టాల్సి ఉంటుంది. ఈ తరుణంలో అది సాధ్యం కాదని భావిస్తున్న కాంగ్రెస్ పార్టీ.. ఒక అడుగు ముందుకు వేసింది. తమ పార్టీ 42% సీట్లను బీసీలకు కేటాయిస్తుందని సీఎం రేవంత్ రెడ్డి, పీసీసీ చీఫ్ మహేశ్ కుమార్ గౌడ్ ప్రకటించారు. **పక్కా వ్యూహంతో కాంగ్రెస్...** స్థానిక సంస్థల ఎన్నికలకు సిద్ధమవుతున్న కాంగ్రెస్ ఇటీవలే రైతు భరోసా మోక్షాన్ని కర్షకుల ఖాతాల్లో జమ చేసింది. బీసీ కులగణన చేపట్టి 56 శాతం వెనుకబడిన వర్గాల వారున్నారని తేల్చింది. వారికి రాజ్యాంగబద్ధంగా రిజర్వేషన్లు

ముందు పంచాయతీ తర్వాత ఎంపీటీసీ..!

నోటిఫికేషన్ విడుదల కోసం మీటింగ్స్ - పక్కా వ్యూహంతో కాంగ్రెస్ అడుగులు రాజకీయ పార్టీలతో ఈసీ సమావేశం - సీసీసీలో సీఎం రేవంత్ రెడ్డి సమీక్ష బీసీ రిజర్వేషన్లపై క్లారిటీయే తరువాయి - 23% స్థానాలకు కేటాయించే చాన్స్

కల్పించేందుకు అడ్డంకులున్న దృష్ట్యా పార్టీగా ప్రకటిస్తామని వివరించింది. ముందుగా పార్టీ గుర్తుతో సంబంధం లేకుండా జరిగే సర్పంచ్ ఎన్నికలు నిర్వహించాలని భావిస్తోంది. ఏక గ్రీవాలు అధికంగా చేయడం ద్వారా మెజార్టీ పంచాయతీలను హస్తగతం చేసుకోవాలని భావించింది. ఈసీ నోటా అంశాన్ని తెరమీదకు తేవడంతో కాంత ఇబ్బంది వద్ద కాంగ్రెస్.. ఇవాళ నిర్వహించిన ఆల్ పార్టీ మీటింగ్ లో ఒకే అభ్యర్థి బరిలో ఉంటే నోటాతో పోటీ పెట్టే అంశాన్ని వ్యతిరేకించింది. గెలిచిన సర్పంచులు.. అభివృద్ధి కోసం తమ పార్టీలో చేరుతారని భావిస్తోంది. వారిని చేర్చుకొని వాళ్ల అండతో ఎంపీటీసీ ఎన్నికలకు వెళ్లేందుకు సిద్ధమయ్యే అవకాశం ఉంది. ఇలా చేయడం ద్వారా మెజార్టీ మండలాల్లో పాగా వేయొచ్చున్నది కాంగ్రెస్ వ్యూహంగా కనిపిస్తోంది. **బీసీలకు దాదాపు 23%...** సుప్రీంకోర్టు తీర్పులు అడ్డుకున్న నేపథ్యంలో న్యాయపరమైన చిక్కులు రాకుండా షెడ్యూల్ విడుదల చేయాలని ప్రభుత్వం భావిస్తోంది. ఇందుకోసం బీసీలకు కొంచెం తక్కువ 23% సీట్లను కేటాయించనుంది. అదే విధంగా ఎస్సీ, ఎస్టీలకు 28% స్థానాలను కేటాయించే అవకాశం ఉందని సమాచారం. దీనిపై న్యాయ సమీక్ష జరిగిన తర్వాత ఎలాంటి ఆటంకాలు రావని నిర్ధారించుకున్న మీదట షెడ్యూల్ విడుదల చేసే అవకాశం ఉంది.



సంగమేశ్వర ఆలయం నుంచి హాల్స్ రావు పాదయాత్ర


హైదరాబాద్ : బీఆర్ఎస్ పార్టీ కీలక నేత, మాజీ మంత్రి, సిద్దిపేట ఎమ్మెల్యే హరీష్ రావు.. కాంగ్రెస్ ప్రభుత్వం వైఫల్యాలను ఎండగడుతూ ఉన్నారు. అవకాశం దొరికిన ప్రతి వేదికను వినియోగించుకుంటున్న ఆయన ప్రజల పక్షాన నిలబడుతూ.. వారి సమస్యలపై గొంతెత్తుతున్నారు. ఈ క్రమంలోనే ప్రతిరోజు సోఫల్ మీడియా వేదికగా రైతులు, ఉద్యోగుల సమస్యలపై ప్రభుత్వాన్ని ప్రశ్నిస్తూ వస్తున్న విషయం తెలిసిందే. ఇదిలా ఉంటే కొద్ది రోజుల క్రితం కేసీఆర్ ఎర్రవల్లి ఫామ్ హౌస్‌లో సమావేశం ఏర్పాటు చేసి, రైతుల పక్షాన హరీష్ రావు అధ్యక్షతన ఉద్యమం చేయాలని.. దీనికి అందరూ సహకరించాలని పిలుపునిచ్చారు. ఇందులో భాగంగానే.. త్వరలో సంగమేశ్వర ఆలయం (సంగమేశ్వర ఆలయం)నుంచి మాజీ మంత్రి హరీష్ రావు పాదయాత్ర చేయనున్నట్లు తెలుస్తోంది. సంగమేశ్వర, బసవేశ్వర ప్రాజెక్టులను పూర్తి చేయాలని డిమాండ్ చేస్తూ పాదయాత్ర చేయాలని హరీష్ రావు నిర్ణయించుకున్నట్లు వార్తలు వస్తున్నాయి. ఈ విషయంపై ఇప్పటికే బీఆర్ఎస్ శ్రేణులతో చర్చించిన హరీష్ రావు.. ప్రణాళికలు కూడా సిద్ధం చేసుకున్నారు. సంగమేశ్వర, బసవేశ్వర ప్రాజెక్టుల నిర్దేశిత ఆయకట్టు ప్రాంతాల్లో వారం రోజుల పాటు.. దాదాపు 130 కిలోమీటర్ల దూరం హరీష్ రావు పాదయాత్ర చేయనున్నట్లు తెలుస్తోంది. ఈ పాదయాత్రలో భాగంగా.. గ్రామాల్లో రోజుకో సభ నిర్వహించేందుకు ఏర్పాట్లు చేసుకుంటున్నారు. అలాగే ఈ పాదయాత్ర ముగింపు రోజు భారీ సభను ఏర్పాటు చేయాలని నిర్ణయించగా.. ఈ సభకు బీఆర్ఎస్ అధినేత కేసీఆర్ హాజరు కానున్నట్లు తెలుస్తోంది. అయితే ఈ పాదయాత్ర పై హరీష్ రావు, బీఆర్ఎస్ పార్టీ అధికారిక ప్రకటన విడుదల చేయాల్సి ఉంది.

మొదలైన మేడారం మినీ జాతర.. భారీగా తరలివస్తున్న భక్తులు

మేడారం : ప్రపంచంలో అతి పెద్ద గిరిజన జాతరలో ఒకటి మేడారం సమృక్క-సారలమ్మ జాతర. నేటి నుంచి (బుధవారం) మినీ జాతర ప్రారంభమైంది. జాతర నేపథ్యంలో మేడారం పరిసర ప్రాంతాలు భక్తులతో కళకళలాడుతున్నాయి. వనదేవతలైన సమృక్క-సారలమ్మ పేరిట ఫిబ్రవరి 12-15 వరకు మినీ జాతర జరగనుంది. నార్కల్ గా అయితే ప్రతి రెండేళ్లకు ఒకసారి మేడారం జాతర జరగనుంది. మధ్యలో వచ్చేది మినీ జాతరగా నిర్వహిస్తారు. మాఘ శుద్ధ పౌర్ణమి రోజు (నేటి) నుంచి నాలుగు రోజుల పాటు మండ మెలిగే పండుగగా వ్యవహరించారు పూజారులు. మేడారం గద్దెల చెంత కన్నవల్లి ఆలయంలో శుద్ధి నిర్వహించి దూపదీప నైవేద్యాలు సమర్పిస్తారు. వన దేవతలకు ప్రత్యేక పూజలు నిర్వహిస్తారు. అలాగే మేడారం గ్రామంలోకి దుష్టశక్తులు రాకుండా చూపిడాకులతో దిష్టి తోరణాలు కడతారు. పున్నమి వెలుగుల్లో పూజారులు జాగారాలు చేయనున్నారు. పెద్ద జాతరకు రాని వాళ్లు తమ ముక్కులు ఇందులో చెల్లించుకుంటారు. జాతరకు ముందు నుంచే భక్తులు వేలాదిగా వచ్చి తల్లలను దర్శించుకుంటారు. బంగారం, పసుపు-కుంకుమ, చీరలు సమర్పించి మొక్కులు చెల్లించుకోవడం ఆనవాయితీగా వస్తోంది. జంపన్న వాగులో తొలుత స్నానమాచరిస్తారు. ఆ తర్వాత నేరుగా గద్దెల దగ్గరకు వచ్చి దర్బాలు చేసుకుంటారు. విల్ల పావలతో చల్లగా చూడాలంటూ తల్లలను వేడుకుంటారు. మండ మెలిగే పండుగతో మినీ జాతరను మొదలవుతుంది. గురువారం మండ మెలిగే పూజలు, శుక్రవారం భక్తుల మొక్కుల చెల్లించుకుంటారు. శనివారం చిన్నజాతర చేపడతారు నిర్వాహకులు. కప్పెలు తొలగిపోవాలంటూ టెల్లం కానుకగా సమర్పిస్తారు భక్తులు. మినీ జాతర కోసం తెలంగాణ ప్రభుత్వం భారీగా ఏర్పాటు చేసింది. ఇందుకోసం దాదాపు ఐదున్నర కోట్ల రూపాయలు కేటాయించింది. నాలుగు రోజులు జరుగనున్న జాతరలో భక్తుల సౌకర్యార్థం ప్రత్యేక ఏర్పాట్లు చేశారు అధికారులు. పోలీసులతో పాటు వివిధ శాఖలకు చెందిన అధికారులు, సిబ్బంది వెయ్యి మందికి పైగా ఏర్పాట్ల ఉంటారు. మినీ జాతరకు కేవలం తెలుగు రాష్ట్రాలతో పాటు ఛత్తీస్‌గఢ్, మహారాష్ట్ర, మధ్యప్రదేశ్, ఒడిశా రాష్ట్రాల నుంచి భారీగా



భక్తులు తరలి రానున్నారు. ప్రస్తుతం జాతరకు 20 లక్షలకు పైగా భక్తులు వచ్చే అవకాశం ఉందన్నది అధికారుల అంచనా. తెలంగాణ సంస్కృతి సంప్రదాయాలకు నిలువెత్తు నిదర్శనం మేడారం మహా జాతర. ఆదివాసీ ఆచారాలతో నిర్వహించే ఈ పండుగ రెండేళ్లకోసారి అత్యంత అంగరంగ వైభవంగా జరుగుతుంది. మహా జాతర జరిగిన మరుసటి ఏడాది చిన్న జాతర జరుగుతుంది. జాతరకు వచ్చే భక్తుల కోసం అట్రీసీ దాదాపు 200 వరకు ప్రత్యేకంగా బస్సు సర్వీసులను నడుపుతోంది.భక్తుల రద్దీని బట్టి 24 గంటలు సైతం నడుపుతామని అంటున్నారు అధికారులు.గతంతో పోలిస్తే ప్రస్తుతం ఏర్పాట్లు బాగున్నాయని భక్తులు చెబుతున్నారు. మరోవైపు భక్తులకు ఎలాంటి ఇబ్బంది కలగకుండా చూడాలని అధికారులకు ఆదేశించారు మంత్రి సీతక్క. భక్తుల కోసం పుణ్య స్థానాల కోసం షవర్లు, మహిళలు దస్త్రులు మార్చుకునేందుకు గదులు, సులభే కాంప్లెక్సులు, తాగునీటి ట్యాంకులు, అంబులెన్సులు, వైద్యకేంద్రాలను ఏర్పాటు చేశారు. ఇక భక్తుల సేవలో వివిధ శాఖల అధికారులు ఉండనున్నారు. పోలీసులు, దేవదాయశాఖ, జిల్లా పంచాయితీ, వైద్య, ఆరోగ్యం, నీటి పారుదలశాఖ, ఎన్సీడీసీఎల్, రెవెన్యూ, గ్రామీణ తాగునీటి సరఫరా అధికారులు ఉండనున్నారు.



హైదరాబాద్: తెలంగాణ ప్రభుత్వం రాష్ట్రవ్యాప్తంగా ఎంతో ప్రతిష్టాత్మకంగా కుల గణన సర్వే నిర్వహించిన విషయం తెలిసిందే. అయితే.. వివిధ కారణాలతో ఈ కుల గణనలో సర్వేలో కొందరు పాల్గొనలేదు. ఈ క్రమంలో కుల గణన సర్వేలో పాల్గొనని వారికి ప్రభుత్వం బిగ్ అఫ్డేట్ ఇచ్చింది. బుధవారం (ఫిబ్రవరి 12) కమాండ్ కంట్రోల్ సెంటర్లో స్థానిక సంస్థల ఎన్నికల నిర్వహణపై సీఎం రేవంత్

రెడ్డి అధ్యక్షతన అత్యున్నత స్థాయి సమావేశం జరిగింది. ఈ భేటీలో కుల గణన నివేదిక, పంచాయితీ ఎన్నికల నిర్వహణ, బీసీ రిజర్వేషన్లపై ప్రధానంగా చర్చించారు. ఈ భేటీ అనంతరం డిప్యూటీ సీఎం భట్టి విక్రమార్క సమావేశం వివరాలను మీడియాకు వెల్లడించారు. ప్రభుత్వం నిర్వహించిన కుల గణన సర్వేలో పాల్గొనని వారి కోసం మరోసారి సర్వే నిర్వహిస్తామని పేర్కొన్నారు. 2025, ఫిబ్రవరి 16 నుంచి 28

మోసాల కులగణన!

ఫిబ్రవరి 16 నుంచి ప్రారంభం..

వరకు రీ సర్వే నిర్వహిస్తామని తెలిపారు. మొదటి సారి సర్వేలో పాల్గొనని వారు ఇప్పుడు వివరాలు ఇవ్వచ్చని చెప్పారు. సర్వేలో పాల్గొనని వాళ్లు ఆన్‌లైన్, టోల్ ఫ్రీ నంబర్ లేదా మండల కార్యాలయానికి వెళ్లి తమ వివరాలు ఇవ్వచ్చని చెప్పారు. గతంలో 96.9 శాతం మంది కులగణన సర్వేలో పాల్గొన్నారు.. కేవలం 3.1 వర్గంలో మంది మాత్రమే సర్వేలో పాల్గొనలేదని వెల్లడించారు. తెలంగాణ ప్రభుత్వం నిర్వహించిన కుల గణన నివేదిక స్పష్టంగా ఉందని.. కేవలం సర్వేలో పాల్గొనని 3.1 వర్గంలో మంది కోసం మాత్రమే రీ సర్వే నిర్వహిస్తామని

న్నారు. కేసీఆర్, హరీష్ రావు, కేటీఆర్ వంటి వాళ్లు కొందరు ఉద్దేశపూర్వకంగా సర్వేలో పాల్గొనలేదని ఫైర్ అయ్యారు. ఇక, ఎన్నికల్లో మాల ఇచ్చినట్లుగానే స్థానిక సంస్థల ఎన్నికల్లో బీసీలకు 42 శాతం రిజర్వేషన్లు కల్పిస్తామని స్పష్టం చేశారు. లోకల్ బాడీ ఎన్నికల్లో బీసీలకు 42 శాతం రిజర్వేషన్లు అసెంబ్లీలో బిల్లు పెట్టి పాస్ చేస్తాం. అసెంబ్లీ ఆమోదించిన తీర్మానాన్ని కేంద్రానికి పంపి వాళ్లపై ఒత్తిడి తెస్తామని తెలిపారు. బీసీ రిజర్వేషన్ల అంశంపై కలెనీ వచ్చే రాజకీయ పార్టీలను తీసుకొని ఢిల్లీ వెళ్లి ప్రధాని మోదీని కలుస్తామన్నారు.

సంపాదకీయం



వీక్ నాథ్ షిందే కుంపటి పెడుతున్నారా?

రెండున్నరేళ్ళ క్రితం ఏక్ నాథ్ షిందే అన్న పేరు జాతీయ స్థాయిలో మారు మోగి పోయింది. ఆయన శివసేనలో విధేయ నాయకుడు. బాల థాక్రే ఆశీస్సులతో రాజకీయాల్లోకి వచ్చి ఆ తరువాత కుమారుడు ఉద్ధవ్ థాక్రే నాయకత్వాన్ని సైతం బలపరచి శివసేనకు దన్నుగా ఉన్న నేత. అటువంటి ఏక్ నాథ్ షిందే ఉద్ధవ్ థాక్రేకు హ్యాండ్ ఇచ్చి బీజేపీ వైపు వచ్చేశారు. తన దగ్గర ఉన్న ఎమ్మెల్యే బలాన్ని మద్దతుగా ఇచ్చి మహారాష్ట్రలో బీజేపీ ప్రభుత్వాన్ని ఏర్పాటు చేసేందుకు వీలు కల్పించారు. అయితే ఆనాడు ఏక్ నాథ్ షిందే బీజేపీకి దేవుడిలా ఆడుకున్నారు. అందుకే ఆయనకే సీఎం సీటు ఇచ్చేశారు. అది ఏక్ నాథ్ షిందే సైతం ఊహించలేనిది. అయితే తనకు దక్కిన ఉన్నతమైన పదవిని జాగ్రత్తగాన షిందే చేస్తూ తనదైన పాలనతో జనాలలో కొంత మంచి ఇమేజ్ నే సాధించారు. ఇక 2024లో ఎన్నికలు వచ్చాయి. మహాయుతి పేరిట కూటమి కట్టి బీజేపీ ఏక్ నాథ్ షిందే శివసేన, అలాగే ఎన్నీపీ అధినేత అజిత్ పవార్ లతో కలిసి ఎన్నికల్లో పోటీ చేశారు. బంపర్ విక్టరీ కొట్టారు. విపక్షాన్ని ఊది పారేశారు. ఆ తరువాత మొదలైంది అసలు రచ్చ. తనకే మళ్ళీ సీఎం పీఠం దక్కుతుందని భావించారు ఏక్ నాథ్ షిందే. కానీ అలా జరగలేదు. ఈసారి బీజేపీ ఈ పదవి తీసుకుంది. ఉప ముఖ్యమంత్రి పదవిని షిందేకు ఇచ్చింది. దాంతో కొన్నాళ్ళ పాటు ఆయన అసంతృప్తిగా ఉన్నా చేసేది లేక చివరికి ఆ పదవిలో కుదురుకున్నారు. కానీ ఆయన వర్గీయులకు అన్యాయం జరుగుతోందని పదవుల విషయంలో సరైన న్యాయం దక్కడం లేదన్న వేదన షిందేలో ఉంది. జిల్లాలలో నియమించే సంరక్షక మంత్రి పదవి కోసం శివసేన నేత రాయ్ గడ్ జిల్లాలో ఆశించారు. అలా శివసేనకు చెందిన భగత్ గోగోవాలేకి ఈ పదవిని ఇప్పించాలని షిందే కూడా అనుకున్నారు. జిల్లాల అభివృద్ధిలో నిధుల విడుదల ఖర్చు చేసే విషయంలో ఈ సంరక్షణ మంత్రిలదే కీలకమైన పాత్ర. అందుకే ఈ పదవి కోసం శివసేన నేతలు కోరుకుంటున్నారు. కానీ ఈ పదవి మీద ఎన్నీపీ కూడా కన్నేసింది. ముఖ్యమంత్రి దేవేంద్ర ఫడ్నవీస్ కూడా ఈ పదవిని ఎన్నీపీకి ఇవ్వాలని చూడడంతో షిందే వర్గం రగిలిపోతోంది. తమకు ఆధిపత్యం ఉన్న రాయ్ గడ్ జిల్లాలో ఎన్నీపీకి పదవి ఏంటని మండిపోతున్నారు. ఈ క్రమంలో ఎన్నీపీ అధినేత ఉప ముఖ్యమంత్రి అజిత్ పవార్ రాయ్ గడ్ జిల్లా మీటింగ్ నిర్వహించారు. దీనిని శివసేన వర్గం ఎమ్మెల్యేలు దుమ్మా కొట్టారు. దాంతో ఏదో జరుగుతోంది మయాయుతి కూటమిలో చేతులు కలుపుతారా లేక సొంతంగా రాజకీయం చేస్తారా లేక ప్రభుత్వాన్ని తన వైపు తిప్పుకుంటారా అన్న చర్చ సాగుతోంది. అధికారంలోకి వచ్చి నెలలు కాలేదు అప్పడే లుకలుకలు రావడంతో పాటు ఏక్ నాథ్ షిందే కుంపటి మెల్లగా రాజుకుంటోంది అని అంటున్నారు. చూడాలి ఈ పరిణామాలు ఎంతవరకూ దారితీస్తాయో అన్నది అంటున్నారు.

గాంతెండే ఊళ్లు.. అందేగా తాగునీళ్లు!



పాల్వంచ : వేసవిలో తాగునీటి ఎద్దడి ఎదురవకుండా జిల్లా అధికార యంత్రాంగం జాగ్రత్తలు తీసుకుంటోంది. ఎంపీవో, ఆర్డబ్ల్యూఎస్ ఏఈ, గ్రిడ్ ఏఈ, పంచాయతీ కార్యదర్శితో కూడిన ప్రత్యేక బృందం పంచాయతీలను సందర్శించి సమస్యలను గుర్తిస్తోంది. సమస్యల వారీగా ప్రతిపాదనలను ప్రభుత్వానికి పంపనుంది. మారుమూల గొత్తికోయ గ్రామాల్లో దాహర్తి తీరే పరిస్థితుల్లేవు. చాలాగ్రామాల్లో తాగునీటి పథకాలు పనిచేయట్లేదు. వాటిల్లో అత్యధికం సౌర విద్యుత్, మోటారు ఆధారంగా ఏర్పాటు చేసినవే. గతంలో వేసిన చేతిపంపులు నిర్వహణలేక మూలనపడ్డాయి. అటవీశాఖ ఆంక్షల నేపథ్యంలో తక్కువ లోతులో పైపులు దింపగా.. అవన్నీ వేసవి ఆరంభంలోనే అడుగుంటున్నాయి. ఫలితంగా వందలాది గిరిజన

గూడేల ప్రజలు సమీప వాగులు, చెలమలపై ఆధారపడి దాహర్తి తీర్చుకుంటున్నారు. మిషన్ భగీరథ పథకం కింద పలు గొత్తికోయపల్లెల్లో ఇంటింటికీ నల్లాలు బిగించినా చుక్కనీరు సరఫరా కావటం లేదు.

అక్రమ కనెక్షన్లు నజర్..

అధికారులు చేపట్టే ప్రత్యేక పరిశీలనలో మొత్తం తాగునీటి వనరులను పరిశీలిస్తారు. స్థానిక పథకాలెన్ని ఉన్నాయి? వాటిలో పనిచేసేవి ఎన్ని? చేపట్టాల్సిన మరమ్మత్తులేమిటి? అనేవి సమాధు చేస్తారు. పంచాయతీ స్థాయిలో పరిష్కారమయ్యేవి ఉంటే అధికారుల ప్రత్యక్ష పరిశీలనలో ఆయా పనులు పూర్తిచేయిస్తారు. లేదంటే ప్రతిపాదనలు తయారు చేసి ప్రభుత్వానికి పంపిస్తారు. గ్రామ సందర్శన సమయంలోనే 'మిషన్ భగీరథ' పైపులైనుకు ఏమైనా అక్రమ కనెక్షన్లు ఉన్నాయా? అని గమనిస్తారు. ఉదాహరణకు.. పాల్వంచ మండలం పొందురంగాపురం ఏరియాలో మిషన్ భగీరథ పైపులైనుకు అక్రమంగా కనెక్షన్లు ఇచ్చారు. కొందరు పైపు అడుగు భాగం నుంచి మరీ పైపులు అక్రమంగా బిగించారు. దీంతో పైప్రాంతాలకు నీళ్లు సరిగా సరఫరా కావడం లేదు. ఇలాంటి కనెక్షన్లు ప్రతి వల్లెలో పదులు సంఖ్యల్లో ఉన్నాయి. ప్రత్యేక డ్రైవ్లో ప్రతి పంచాయతీ సమన్వయి పరిశీలించి పరిష్కరిస్తాం. మరమ్మత్తులకు ఎక్కువ మొత్తం కావాల్సిన చోట ప్రతిపాదనలు రూపొందిస్తాం. తాగునీటి వనరులను అందుబాటులోకి తీసుకొస్తాం. మహేశ్వరి, ఏఈ, ఆర్డబ్ల్యూఎస్, పాల్వంచ

ప్రసాద్ అందివస్తేనే.. ఏర్పాటక్ శోభ..!



భద్రాచలం : పవిత్ర పుణ్యక్షేత్రమైన భద్రాచలం, పర్వతాలల్లో పర్యాటక శాఖ చేపట్టిన సుందరీకరణ, అభివృద్ధి పనులు అనుకున్న సమాయానికి పూర్తయి ఉంటే ఇప్పటికే భక్తులకు ఉపయోగకరంగా అందుబాటులోకి వచ్చేవి. ఈ ఏడాది ఏప్రిల్ 6న శ్రీరామ నవమి సందర్భంగా సీతారామ కల్యాణం, 7న పట్టాభిషేక మహోత్సవం జరగనున్నాయి. ఆ వేడుకలకు వచ్చే భక్తులకు టూరిజం విభాగం ద్వారా సదుపాయాలను కల్పించాలంటే ఈ పనులను నాణ్యతతో పూర్తి చేయాల్సి ఉంది. ఈ అంశంలో సంబంధిత అధికారులు ప్రత్యేక చొరవ తీసుకోవాలని భక్తులు కోరుతున్నారు. కేంద్ర పర్యాటక శాఖ మంత్రి కిషన్ రెడ్డి చొరవతో 'ప్రసాద్' పథకం ద్వారా రూ. 41.38 కోట్లు మంజూరయ్యాయి. ఈ పనులకు 2022 డిసెంబరులో ఇక్కడ పర్వతించిన రాష్ట్రపతి ద్రౌపది ముర్ము భూమి పూజ చేశారు. ఈ పనులు 2024 డిసెంబరులో పూర్తి కావాల్సి ఉన్నా ఇంకా తుది దశకు చేరలేదు. దీంతో ఈ ఏడాది మార్చికి పూర్తి చేస్తామని ఇంజనీర్లు గడువు కోరారు.

సాగుతున్న పనులు..రామడు కొలువైన భద్రగిరితో పాటు వనవాసం సమయంలో నివాసం ఉన్న పర్వతాలలో అభివృద్ధి పనులు కొనసాగుతున్నాయి. భద్రాచలం రామాలయ కల్యాణ మండపం

ప్రాంగణంలో భక్తులు కూర్చునేందుకు వీలుగా పెద్ద నిర్మాణం పనులు జేసీమెంట్ వరకే సాగాయి.

భక్తుల వసతి సదుపాయాల కల్పనకు స్థానిక శిల్పినగర్లో కల్యాణ కట్ట, భద్రాశా నీల్లంపేట కార్యాలయం, ప్రత మండపం, వసతి విభాగం, శౌచాలయ నిర్మాణం సాగుతోంది. ఈ పనులు దాదాపు సగం మేర పూర్తయ్యాయి. గోదావరి బ్రిడ్జి వద్ద క్యాంటీన్, పార్కింగ్, శౌచాలయ నిర్మాణం సాగుతోంది. ఈ రెండు చోట్ల విద్యుత్తు స్తంభాలు, ప్రత్యేక దీపాలు, సీసీ కెమెరా వ్యవస్థను ఏర్పాటు చేయనున్నారు. భద్రాచలం, పర్వతాల వద్ద సదినో భక్తులు బోట్ షికారు చేసేలా ఏర్పాట్లు చేయనున్నారు. పర్వతాలలో స్తంభాలు, షెల్టర్లు, కిచెన్, సమాచార కేంద్రం, వెయిటింగ్ చోట్ల, శౌచాలయాల నిర్మాణాల పనులు చేస్తున్నారు. వీటిని వీలైనంత త్వరగా పూర్తిచేసి పర్యాటకులను ఎక్కువ సంఖ్యలో రప్పించాలని పలువురు కోరుతున్నారు. ఇవన్నీ భక్తులకు అందుబాటులోకి వస్తే పుణ్యక్షేత్రానికి పర్యాటక శోభ పెరిగి అవకాశాలు ఉన్నాయని భావిస్తున్నారు. మార్చి నాటికి పూర్తిచేస్తాం.. : ప్రసాద్, ఏఈమార్చి అధికారులకు పనులు పూర్తిచేసి అందుబాటులోకి తీసుకుని వస్తాం. ఇందుకోసం నిరంతర పర్యవేక్షణ చేస్తున్నాం. ఇవి ఉపయోగంలోకి వస్తే పర్యాటకులకు సౌకర్యాలు పెరుగుతాయి.

ఎడతెగని పంచాయతీ..!



ఖమ్మం: చింతకాని మండలం నామవరంలో సుమారు ఎనిమిదేళ్ల క్రితం రూ. 10లక్షలతో పంచాయతీ భవన నిర్మాణం చేపట్టారు. ఇప్పటికీ పూర్తవలేదు. నిధుల కొరతే కారణం. కామేపల్లి మండలం రుక్మీతండాలో రూ. 20లక్షలతో పంచాయతీ భవన నిర్మాణ పనులను ప్రారంభించారు. రెండేళ్లు దాటుతున్నా పునాదుల దశలోనే పనులు ఉన్నాయి. నిధుల కొరత, అధికారుల పర్యవేక్షణ కొరవడటమే ప్రధాన కారణాలు అని తెలుస్తోంది. ప్రభుత్వ పాఠశాల ఆవరణలోని ఓ భవనంలో గ్రామపంచాయతీ కార్యకలాపాలు కొనసాగుతున్నాయి. ఖమ్మం, భద్రాద్రి కొత్తగూడెం జిల్లాల్లో అనేక గ్రామాల్లో పంచాయతీ భవనాలకు ఏళ్ల క్రితమే శంకుస్థాపన జరిగినా.. ఇప్పటికీ అసంపూర్ణంగానే దర్శనమిస్తున్నాయి. నిధుల కొరత ఏర్పడిన చోట మరికొంత డబ్బులు కేటాయించి పనులు పూర్తిచేయాలని ప్రభుత్వం సంకల్పించినా అడ్డంకులు ఎదురవుతున్నాయి. కొన్ని భవనాలు పునాదుల దశ దాటకుండా ఆగిపోతే.. ఇంకొన్ని పిల్లల్లో దశలో కనిపిస్తున్నాయి. కొన్నిచోట్ల స్థల వివాదాలతో పనులు మొదలుకాలేదు. మరికొన్నిచోట్ల పనులు పూర్తయినా భవనాలను వినియోగంలోకి తీసుకురావటం లేదు.

నిధులు పెంచినా..

మహాత్మాగాంధీ జాతీయ గ్రామీణ ఉపాధి హామీ పథకం కింద కొన్ని

పంచాయతీరాజ్ శాఖ ఆధ్వర్యంలో మరికొన్ని ఐటీడిఏ నిధులతో ఇంకొన్ని భవనాల నిర్మాణ పనులు చేపట్టారు. వీటి నిర్మాణం కోసం తొలుత రూ. 13 లక్షలు, అనంతరం మరో రూ. 3 లక్షలు కేటాయించారు. ఈ నిధులూ సరిపోకపోవటం వల్ల మేజర్ గ్రామపంచాయతీ భవనాల నిర్మాణాల వ్యయాన్ని రూ. 20లక్షలకు పెంచారు. పనులను అప్పుల్లో సర్దుంచులు, గుత్తేదారులు చేపట్టారు. సర్దుంచుల పదవీకాలం ముగియటంతో పనులను ఆపేశారు. ప్రత్యేక అధికారులు పట్టించుకోవటం లేదు.

ఒక్కోచోట ఒక్కోవరిస్థితి

గ్రామాల్లో పంచాయతీలకు భవనాలు లేనిచోట కార్మికులు, గ్రామ అధికారులకు ఇబ్బందులు ఎదురవుతున్నాయి. అక్కడక్కడ పాత భవనాలు శిథిలావస్థకు చేరటంతో దస్త్రాలను భద్రపరిచే పరిస్థితి లేకుండా పోయింది. సమావేశాలు, గ్రామసభల నిర్వహణ సక్రమంగా సాగటం లేదు. సూతన గ్రామపంచాయతీలో పరిస్థితి మరింత దయనీయంగా మారింది. పంచాయతీ కార్యాలయాలు లేకపోవటంతో స్థానికంగా ప్రభుత్వ భవనాలను వినియోగిస్తున్నారు. పనులు లేనిచోట చెట్ల కింద కార్యకలాపాలు సాగించాల్సిన దుస్థితి నెలకొంది. పంచాయతీ భవన నిర్మాణ పనులను డిఆర్డీఓ, పంచాయతీరాజ్ శాఖల సహకారంతో పూర్తి చేస్తామని ఖమ్మం డిపీఓ ఆశలత తెలిపారు.

కొనసాగుతున్న సంబద్ధం

ఖమ్మం : ఖమ్మం జిల్లాలో గ్రామ పంచాయతీల సంఖ్య 577కి తగ్గింది. మరో రెండు పంచాయతీలపై సందిగ్ధం నెలకొంది. ఖమ్మం రూరల్ మండలంలో 12 గ్రామపంచాయతీలను ఏడులాపురం పురపాలక సంఘంగా ఏర్పాటు చేశారు. 12 పంచాయతీల్లో 10 పూర్తిగా, రెండు పాక్షికంగా తీసుకున్నారు. గ్రామ పంచాయతీ అధికారుల రెక్కల ప్రకారం 12 గ్రామ పంచాయతీలు, అందులోని 132 వార్డులు మున్సిపాలిటీగా ఏర్పడ్డాయి. జిల్లాలో మొత్తం 589 గ్రామ పంచాయతీలు ఉండగా.. 12 తొలగిస్తే ప్రస్తుతం 577 పంచాయతీలున్నాయి. 589 పంచాయతీల్లో 5,398 వార్డులు ఉండగా.. ప్రస్తుతం 577 పంచాయతీల్లో 5,266 వార్డులున్నాయి. మున్సిపాలిటీలో పాక్షికంగా కలిసిన రెండు పంచాయతీలు, వాటిలో మిగిలిన 22 వార్డులను పంచాయతీరాజ్ శాఖ ఉన్నతాధికారులు ప్రత్యేకంగా నోటిఫై చేయాలి ఉంటుంది. పాక్షికంగా మిగిలిన రెండు పంచాయతీలు, 22 వార్డులు నోటిఫై అయిన తర్వాతే తమ రెక్కలోకి వస్తాయని పంచాయతీ అధికారులు చెబుతున్నారు. దీనిపై స్పష్టత రావాల్సి ఉందని, అప్పటి వరకు 577 పంచాయతీలు, 5,266 వార్డులనే పరిగణిస్తామని తెలిపారు.

పిల్లలు తినే జెల్లీ.. ప్రమాదకరమే!

హైదరాబాద్ : ఆహార పదార్థాల తయారీ సంస్థలు నిరక్షుంగా పనిస్తే.. మార్కెట్లోకి వచ్చే ఉత్పత్తులు హానికరంగా మారతాయి. పలు సంస్థలు తయారుచేసిన కొన్ని సమూహాలను ఇటీవల జీహెచ్ఎస్ పరీక్షించగా.. విస్తృతమైన నిజాలు వెలుగులోకొచ్చాయి. పిల్లలు తినే మామిడిపండు జెల్లీలో పది రెట్లు అధికంగా సల్ఫైట్ ఉంది. ఏం కలిపారో తెలియని వంట నూనె మార్కెట్లో చలామణి అవుతోంది. రంగులతో తయారయ్యే టీ పొడి, బెల్లం, బిర్యానీ, ఇతర మాంసాహారాలు, మిఠాయిలు, ఇతరత్రా ఆహార పదార్థాల్లోనూ మోతాకు మించి రసాయనాలు, రంగులు ఉన్నట్లు తేలింది.

మ్యూంగ్ జెల్లీలో..

దీపు మ్యూంగ్ జెల్లీ పేరుతో ఉన్న ప్యాకెట్లోని పదార్థాన్ని నాచారంలోని రాష్ట్ర ఆహార సమూహాల పరీక్ష కేంద్రానికి పంపగా.. అందులో 100 పీపీఎంగా ఉండాల్సిన సల్ఫైట్ 1,146 పీపీఎం ఉన్నట్లు తేలింది. అలాంటి జెల్లీని తింటే ఎలాంటి ప్రభావం ఉంటుందని ఎన్ఐఎన్ సీనియర్ శాస్త్రవేత్త డాక్టర్ లక్ష్మణ్ అడ్గా.. పిల్లలు, పెద్దల్లో వాంతలు, విరేచనాలు, చర్మంపై దద్దుర్లు వచ్చే అవకాశముందని తెలిపారు. అలాగే తింటూ ఉంటే.. కొంత కాలానికి నరాల సమస్య, క్యాన్సర్ వచ్చే ప్రమాదముందన్నారు. “సాధారణంగా సల్ఫర్, కొన్ని రకాల ఆహార రంగులను వంటల్లో ఉపయోగించవచ్చు. వాటి శాతం మోతాదులోపే ఉండాలి. మార్కెట్కు తయారైన వస్తువులను పంపించే ముందు పరీక్షలు



జరపాలన్న నిబంధన అమలు చేస్తే.. నాసిరకం, అనారోగ్యకర పదార్థాలను బయటకు వెళ్లకుండా అడ్డుకోవచ్చు” అని డాక్టర్ లక్ష్మణ్ వివరించారు.

ఇతర లినారోగ్యకర పదార్థాలు..

ప్రీమియం క్యాబిల్ ఓనిజినల్ కిమియా డేట్స్ ప్యాకెట్లోని కర్మూరాను పరిశీలించగా.. అందులో ఏ ఒక్కటి తినేందుకు పనికిరాని స్థితిలో ఉన్నట్లు తేలింది. పైపార కింద బాజు ఉన్నట్లు నిపుణులు తేల్చారు. బెల్లంలో సల్ఫైట్, టెట్రాజెన్తో పాటు ననోసోల్ ఎల్లో రంగులు కలిపినట్లు తేలింది. శ్రీనార్య కామ్యూ పేరుగల ప్యాకెట్లోని జీడిపప్పులో పురుగులు, ప్రీ ఫ్యాబ్రి యూనిడ్స్.. నేషనల్ జింజర్ అండ్ గార్లిక్ పేస్టులో తక్కువ అప్పు(ఇతర పదార్థాలతో కల్పి జరిగివున్న అలా జరుగుతుంది)హెల్త్కేర్ రిఫైన్డ్ వంట నూనె డబ్బాపై ఉన్న సమాచారానికి తగ్గట్టు.. అందులోని ప్రమాణాలు సరిపోలకపోవడం, తప్పుడు సమాచారంతో ప్యాకింగ్ చేసి మార్కెట్లో విక్రయిస్తున్నట్లు నాచారం ప్రయోగశాలలో గుర్తించారు. పైవన్నీ తినేందుకు పనికిరావని తేల్చారు.

శిక్షలు, జరిమానాలు..

పరీక్షల్లో అనారోగ్యకర పదార్థాలుగా తేలితే.. తయారు చేసిన వారిపై ఆహార భద్రత చట్టం ప్రకారం మొదటి మెట్రోపాలిటన్ మేజిస్ట్రేట్ కోర్టులో క్రిమినల్ కేసు నమోదు చేస్తామని, పదార్థాల నాణ్యతలో లోపాలను బట్టి జైలు శిక్ష, జరిమానాలు ఉంటాయని జీహెచ్ఎస్ ఆరోగ్య విభాగం చెబుతోంది. గత కొన్ని రోజులుగా సమూహాల సేకరణను పెంచామని అధికారులు చెబుతున్నారు.

ఫుడిమి పులకలించేలా పిండగ్

హైదరాబాద్ : ఆధునిక ప్రపంచం.. కాంక్రీటు పట్టణం.. పుడమి ప్రాధాన్యం తెలియని చిన్నారులు.. మానవ తప్పిదాలతో భూమికి వాటిల్లే ముప్పు.. వీటన్నింటిపైనా అవగాహన కల్పించడానికి రాజధానిలోని ఇంజనీరింగ్ స్టాఫ్ కాలేజీ ఆఫ్ ఇండియా (ఈఎస్సీఐ) వేదికైంది. ఎక్కడ చూసినా ప్రకృతికి సంబంధించిన సహజ సిద్ధ ఉత్పత్తులే. మన భూమి ప్రత్యేకత.. అందులో నుంచి వచ్చే ప్రకృతిసిద్ధమైన వస్తువులు, ఇతర ఉత్పత్తుల గురించి పిల్లలతో పాటు పెద్దవాళ్లు కూడా తెలుసుకున్నారు. ప్రముఖ తత్వవేత్త జిడ్డు కృష్ణమూర్తి సెంటర్ ఆధ్వర్యంలో నిర్వహించిన నైమిషం ఎర్త్ ఫెస్టివల్ రెండో ఎడిషన్ ఆదివారం గచ్చిబౌలిలో అందిగింది. ఈ కార్యక్రమానికి సాంస్కృతిక శాఖ మంత్రి జూపల్లి కృష్ణారావు, నారాయణపేట ఎమ్మెల్యే వర్ణికారెడ్డి, పద్మభూషణ్ పురస్కార గ్రహీత, ప్రముఖ కూచిపూడి కళాకారిణి స్వప్నసుందరి, ఈఎస్సీఐ డైరెక్టర్ జి.రామేశ్వరరావు తదితరులు పాల్గొన్నారు. ఈ సందర్భంగా మంత్రి జూపల్లి కృష్ణారావు మాట్లాడుతూ.. “ప్రకృతి రక్షణను ప్రతి ఒక్కరూ బాధ్యతగా తీసుకోవాలి. మన సంస్కృతి, సంప్రదాయాలను కాపాడుకుంటేనే మనగడ ఉంటుంది. పుడమిని కూడా



సాంఘికంగా భావించాలి. ఇలాంటి కార్యక్రమాల వల్ల ప్రస్తుత తరానికి మంచి సందేశం ఇస్తున్నారు” అని పేర్కొన్నారు. పత్తి నుంచి వస్త్రం ఎలా తయారవుతుందని నేతన్నలు ప్రత్యక్షంగా చూపించారు. పత్తి నుంచి నూలు, ఆ తర్వాత వస్త్రం.. అన్ని రకాల దశలను సందర్శకులు ఆసక్తిగా తిలకించారు. నేటి తరానికి రెడీమేడ్ డ్రెస్సులపై అవగాహన ఉంది. సంప్రదాయ ఖాదీ వస్త్రాల గురించి పెద్దగా తెలియదు. ఖాదీ ప్రత్యేకత, మన్నిక తెలియజేయాలనే ఈ స్టాల్స్ ని ఏర్పాటు చేసినట్లు నిర్వాహకులు తెలిపారు.

మట్టి, నీరు, విత్తనాలు.. మొక్కలు నాటడం ఓ అలవాటుగా చేసుకోవాలని చిన్నారులకు ఈ ఫెస్టివల్లో అవగాహన కల్పించారు. ‘పాల్స్ ప్లాంట్’ పేరుతో ఏర్పాటు చేసిన స్టాల్లో స్వయంగా పిల్లలతోనే చిన్న కుండల్లో మొక్కలు నాటించారు. అందులో వాడే మట్టి, నీరు, విత్తనాలు, మొక్కలు ఎలా పెరుగుతాయో అంశాలపై అవగాహన కల్పించారు. సీడ్ బాల్ తయారీ, ఆకులతో బుట్టల తయారీపై శిక్షణ ఇచ్చారు.

సర్కారు భూములు మావంటే చెల్లదిక..

హైదరాబాద్: తప్పుడు పత్రాలతో ప్రభుత్వ భూములను ఆక్రమిస్తున్న అక్రమార్కుల మాయాజాలాన్ని అడ్డుకునేందుకు రంగారెడ్డి జిల్లా రెవెన్యూ అధికారులు కొత్త విధానాన్ని ప్రవేశపెట్టారు. పట్టణ భూ గరిష్ఠ పరిమితి చట్టం(అర్బన్ ల్యాండ్ సీలింగ్) పరిధిలోని ప్రభుత్వ భూముల వివరాలు, వాటిపై ఉన్న వివాదాలను తెలుసుకుని జిల్లా ట్రైబ్యునల్ కోర్టు.. హైకోర్టుల్లో ఎప్పటికప్పుడు సరైన వాదనలను వినిపించేందుకు ‘ఈ-కోర్టు-యూఎల్సీ ఆర్ఆర్’ పోర్టల్‌ను ప్రారంభించారు. శేరిలింగంపల్లి, గచ్చిబౌలి, రాజేంద్రనగర్, ఎల్వీనగర్, శంషాబాద్ వంటి ప్రాంతాల్లో పట్టణ భూ గరిష్ఠ పరిమితి చట్టంలో భాగంగా వందల ఎకరాలు ప్రభుత్వ ఆధీనంలో ఉన్నాయి. వాటిపై కన్నేసిన ప్రైవేటు వ్యక్తులు తప్పుడు పత్రాలు సృష్టించి కోర్టులనుఆశ్రయిస్తున్నారు. వారు సమర్పించిన పత్రాలు సకలీకరించేందుకు ఈ-కోర్టు



పోర్టల్ న్యాయస్థానాలకు సరైన ఆధారాలు, పత్రాలను సమర్పించునుంది.

అన్ని వివరాలూ లివ్‌లైన్‌లో..

పట్టణ భూ గరిష్ఠ పరిమితి చట్టం ప్రకారం ప్రభుత్వానికి దఖలుపడిన భూముల వివరాలన్నింటినీ ఉచిత్యూబర్కరించారు.ఆయా సర్వేసంఖ్య ర్తలో భూములు ప్రభుత్వం ఆధీనంలో ఉన్నాయా? ఎవరైనా కోర్టులో వ్యాజ్యాలు దాఖలు చేశారా? ప్రభుత్వం వైపు నుంచి ఎవరు వాదనలు వినిపించారు? తదుపరి వాయిదాలు ఎప్పుడున్నాయి? అన్న వివరాలన్నీ ఒక్క క్లిక్‌తో తెలిసిపోతాయి. ఈ పోర్టల్‌ను తహసీల్దార్, ఆర్డీవో, అదనపు కలెక్టర్, జిల్లా కలెక్టర్‌లు ఏకకాలంలో చూసేందుకు అవకాశముంది. ఇక ఈ పోర్టల్‌ను అధికారులు తెరవగానే.. తదుపరి విచారణలు ఫలంగా రోజున ఉన్నాయంటూ సంక్షిప్త సందేశాలు వారిని అప్రమత్తం చేయనున్నాయి.

ప్రభుత్వ భూములను రక్షించేందుకే -సి.నారాయణరెడ్డి, కలెక్టర్, రంగారెడ్డి పట్టణ భూగరిష్ఠ పరిమితి చట్టం కింద వ్యక్తులు, సంస్థల నుంచి తీసుకున్న భూములను రక్షించేందుకు ఈ-కోర్టు పోర్టల్‌ను అందుబాటు లోకి తీసుకువచ్చాం. కోర్టుల్లో ఫిర్యాదులు, విచారణల సందర్భంగా రికార్డులను సరిచూసుకునే వాళ్లం. కొత్త విధానంలో భూముల వివరాల న్ని ఆన్‌లైన్‌లో ఉంటాయి. ప్రస్తుతం 530 ఎకరాల భూములపై కోర్టుల్లో వివాదాలు కొనసాగుతున్నాయి. ఈ భూములన్నీ ప్రభుత్వానికేసేని రుజువుచేసి ఆధారాలన్నీ మావద్ద ఉన్నాయి.

అపరాలు.. ఆరోగ్యానికి వరాలు

పెద్దపల్లి : ‘అప్పు చేసి పప్పు కూడు..’ అన్నది పాత నానుడి.. అప్పు చేసి అయినా పప్పులు తినాలనేది నేటి మాట.. ఆరోగ్యానికి ఎంతో మేలు చేసే పప్పులు రోజువారీ భోజనంలో భాగం కావాలని నిపుణులు నూచిస్తున్నారు.. పప్పులో అధికంగా ప్రోటీన్లు, పొటాషియం, ఐరన్ వంటి పోషకాలు ఉండటంతో ఆరోగ్యవరంగా ఎక్కువ లాభాలున్నాయి. కొందరు గ్యాస్ట్రిక్ సమస్య కారణంగా తినేందుకు వెనకాడుతుంటారు. ఇవి హానికరమైన కొవ్వు పదార్థాలను కలిగించి గుండెను కాపాడుతుంటాయి.

ఉపితంగా విత్తనాలు

అపరాల సాగును ప్రోత్సహించేందుకు కేంద్ర, రాష్ట్ర ప్రభుత్వాలు రైతులకు రాయితీలు అందిస్తున్నాయి. కేంద్ర ప్రభుత్వం సామాన్య ప్రథమ శ్రేణి ప్రదర్శన క్షేత్రాల పథకంలో పెసరు, శనగలు, మినుములు, కందుల విత్తనాలను రైతులకు ఉచితంగా పంపిణీ చేస్తుంది. అధిక దిగుబడులు సాధించే మంగడాలను సరఫరా చేయడంతో వీన్స్‌రం పెరగడానికి దోహదపడుతుంది. కృషి విజ్ఞాన కేంద్రం శాస్త్రవేత్తలు పంట క్షేత్ర స్థాయిలను సందర్శించి సస్యరక్షణ వివరిస్తున్నారు. కేంద్ర బడ్జెట్‌లో పప్పు ధాన్యాల స్వయం సమృద్ధికి నిధులు కేటాయించారు. పెరగనున్న నేల సారం

పప్పు దినుసుల సాగులో ఎరువుల వాడకం తక్కువగా ఉంటుంది. మొక్క వేరులో రైశోబియం అనే బ్యాక్టీరియా గాలిలో ఉన్న సత్రజనిని తీసుకుంటుంది. భూమిలో నైట్రేట్ శాతం ఎక్కువగా లభించడంతో యూరియా వినియోగం తగ్గనుంది. పంట కోత తర్వాత కలియ దున్నడంతో నేంద్రియ ఎరువుగా మారుతుంది. పెట్టుబడి తక్కువే అయినా అనాసక్తి ఉమ్మడి జిల్లాలో పప్పు ధాన్యాల వీన్స్‌రం ఏటా తగ్గుతోంది. ప్రజల వినియోగానికి అనుగుణంగా పండించకపోవడంతో ధరలు పెరుగుతున్నాయి. తక్కువ పెట్టుబడి ఉన్నప్పటికీ రైతులు ఆసక్తి చూపడం లేదు. ఉమ్మడి జిల్లాలో జలాశయాలు, ఎస్కెర్సీ కాలవలు, బోర్లు, బావుల కింద సుమారు 13 లక్షల ఎకరాల్లో పలు రకాల పంటలు ఎగవుతుండగా.. ఇందులో ఎక్కువగా వరినే పండిస్తున్నారు. కేవలం 8,486 ఎకరాల్లో పప్పు దినుసులు సాగు చేయడం అందోళన కలిగిస్తోంది.ఆరోగ్య ప్రయోజనాలు సమతుల్య ఫైబర్‌తో అరువులో మధుమేహం గర్భిణులకు అధిక పోషక విలువలు, ఐరన్ ఎముకలు, కండరాల సంరక్షణకు అందుబాటు కాన్సర్ల బారిన పడకుండా కందులు, పెసర్ల ఆహారం ఉలవల దినుసుల్లో వున్నట్లంగా ఇనుము, కాల్షియం చిక్కుడు జాతి గింజల్లో దండిగా పీచు, ప్రోటీన్లు ప్రతి 100 గ్రాములకు ప్రోటీన్ ఇలా..

శనగ - 22, మినుములు- 25 పెసర - 24 , కందులు, బఠాణి - 8,3 అలసంద- 9, చిక్కుడు- 9 పప్పు దినుసుల సాగు వీన్స్‌రం(ఎకరాల్లో) కరీంనగర్: 1,707, పెద్దపల్లి: 1,242 జగిత్యాల: 3,431 , రాజన్న సిరిసిల్ల: 2,106 సమృద్ధిగా పైబర్ మనం తినే ఆహారంతోనే ఆరోగ్యాన్ని కాపాడుకోవచ్చు. మానవ శరీరానికి కావాల్సిన పోషకాలు పప్పు దినుసుల్లో లభిస్తాయి. ఫైబర్ సమృద్ధిగా ఉండటంతో డైసిమిక్ ఇండెక్స్ తగ్గి చక్కెర శాతం లేకపోవడంతో మధుమేహం ప్రభావం ఉండదు. దా.రాజశేఖర్ రెడ్డి, ఫిజిషియన్, మంథని ప్రభుత్వ ఆసుపత్రి సాగుకు ప్రోత్సాహకాలు రైతులు అధిక దిగుబడులు సాధించేందుకు మేల్పైన కొత్త వంగడాలు పంపిణీ చేస్తున్నాం. ఆయిల్‌పామ్, పండ్ల తోటల్లో అంతర పంటగా పప్పు ధాన్యాల పంటలు సాగు చేసుకోవచ్చు. రసాయన ఎరువుల వినియోగం తక్కువగా ఉంటుంది. తక్కువ పెట్టుబడితో లాభపాడి ఆదాయం సమకారుతుంది. రసాయన ఎరువులు అధికంగా వినియోగించిన పప్పు దినుసులు తింటే చిన్న బిల్లులు చూపు కోల్పోయే ప్రమాదముంది.

కిరణ్, శాస్త్రవేత్త, కృషి విజ్ఞాన కేంద్రం, రామగిరి గిట్టుబాటు ధరతో లాభదాయకం నాకున్న ఎకరంలో అయిదేళ్లుగా కందులు సాగు చేస్తున్నా. వరి, పత్తి పంటల కంటే పెట్టుబడులు, కూలీల ఖర్చు తక్కువే. నీటి తడులు అందిస్తున్నా శ్రమకు తగిన ప్రతిఫలం దక్కుతుంది. అయిదు క్వింటాళ్ల వరకు దిగుబడి వస్తుంది. గిట్టుబాటు ధర చెల్లిస్తే లాభదాయకంగా ఉంటుంది. పొన్నం సందీప్, చొప్పగండి

కిట్లు లేవు.. నోట్లు రావు!



మెదక్: సర్కారు ఆసుపత్రుల్లో ప్రసవాలు పెంచేందుకు గత ప్రభుత్వ హయాంలో తీసుకున్న నిర్ణయాలు అమలుకావడం లేదు. గర్భిణులు పేరు సమూహ చేసుకున్న నాటి నుంచి ప్రసవం జరిగే వరకు విదతల వారిగా సాయం అందించేది. వాటితో పాటు చిన్నారి చర్మ సంరక్షణకు అవసరమయ్యే కిట్లు ఇచ్చేవారు. గత కొన్నేళ్లుగా ఇవి అందడం లేదు. సాయం అందకున్నా... గర్భిణులు మాత్రం ప్రభుత్వ వైద్య సేవలు పొందుతున్నారు. జిల్లాలో మెదక్‌లోని మాతా, శిశు సంరక్షణ కేంద్రం, సర్వాపూర్ ప్రాంతీయ ఆసుపత్రి, తూప్రాన్ సామాజిక ఆసుపత్రితో పాటు... ప్రాథమిక ఆరోగ్య కేంద్రాల్లో ప్రసవాలు జరుగుతున్నాయి. గత ప్రభుత్వ హయాంలో ఆడపిల్ల జన్మిస్తే రూ. 13 వేలు, మగ పిల్లాడికి రూ.12 వేలతో పాటు, 13 రకాల వస్తువుల కిట్‌ను అందజేశారు. దీంతో సర్కారు ఆసుపత్రుల్లో ప్రసవాల సంఖ్య పెరిగింది. ప్రైవేట్‌లో వేల రూపాయలు ఖర్చు చేయాల్సి రావడంతో గర్భిణులు ప్రభుత్వ ఆసుపత్రుల వైపు మొగ్గు చూపుతున్నారు.

మూడేళ్లుగా లండక్..

బాలింతలకు అందజేసే సాయం 2022 నుంచి జమకావడం లేదు. ఈ లెక్కన గతేడాది డిసెంబర్ వరకు సుమారు 20 వేల మందికి

పైగా సాయం అందకపోవడం గమనార్హం. మరోవైపు కాన్పు జరిగాక అందజేసే 13 రకాల వస్తువుల కిట్‌ను సైతం పంపిణీ చేయడం లేదు. ఆసుపత్రుల్లో స్టాక్ ఉన్నంత వరకే పంపిణీ చేయగా, గత కొన్ని నెలలుగా ఇవ్వడం లేదు. దీంతో బాలింతల కుటుంబ సభ్యులు బయట సామగ్రి కొనుగోలు చేస్తున్నారు. ఇది వారిపై ఆర్థికభారం పడుతోంది. అందిస్తున్నారిత్రాం, జిల్లా వైద్యాధికారి ప్రభుత్వ ఆసుపత్రుల్లో ప్రసవం జరిగే బాలింతలకు గత మూడేళ్లుగా సాయం అందడం లేదు. కాన్పు జరిగిన వారికి కిట్లను అందిస్తున్నాం. కిట్లు, సాయం లేదుమెదడి కాన్పులో పాప జన్మించగా కిట్లు మాత్రమే ఇచ్చారు. ఆర్థిక సాయం ఇవ్వలేదు. ప్రస్తుతం రెండో కాన్పులో పాప వుట్టగా.. కిట్లు, ప్రోత్సాహకం అందలేదు. రేణుక, తాళ్లపల్లి తండా, శివ్వంపేట ఒక విదత డబ్బు రాలేదు 2022 జూన్‌లో ప్రసవం జరగగా కిట్లు మాత్రమే ఇచ్చారు. కానీ ఒక్క విదత సాయం రాలేదు. ఈ విషయమై పలుమార్లు వైద్య సిబ్బందిని కలిసి ఆరా తీసినా రావడం లేవు. గుమ్మలు పావని, చెన్నాపూర్, శివ్వంపేట

సగంలో ఆగిన సమీకృతం



మెదక్ : మున్సిపాలిటీ పదవీకాలం ముగిసినప్పటికీ సమీకృత మార్కెట్ల నిర్మాణం మాత్రం పూర్తికాలేదు. ప్రతి పురపాలకలో సమీకృత శాఖాహార, మాంసాహార మార్కెట్లను ఏర్పాటు చేయాలని గత ప్రభుత్వ హయాంలో నాలుగు మున్సిపాలిటీల్లో పనులు ప్రారంభించారు. వీటికి పూర్తిస్థాయిలో నిధులు విడుదల చేయక మధ్యలోనే ఆగిపోయాయి. మెదక్, నర్సాపూర్, రామాయంపేటల్లో ఎప్పటికీ పూర్తవుతాయో తెలియని పరిస్థితి నెలకొంది. ఏడాదివేళ్లు పూర్తిచేయాలని అప్పట్లో నిర్ణయించినా.. అధికారుల పర్యవేక్షణ లోపం, గుత్తేదారులకు బిల్లులు అందక పనుల్లో తీవ్ర జాప్యం జరిగింది. తూప్రాన్‌లో నిర్మాణం పూర్తయినా వినియోగించడం లేదు.

పిల్లల స్థాయిలో..

మెదక్‌లోని నీటి పారుదలశాఖ భవనాల సముదాయంలోని రెండేకరాల్లో ఎన్‌ఎఫ్‌సీ నిధులు రూ.11.50కోట్లతో పనులు ప్రారంభించారు. ఏడాదిన్నర కావస్తున్నా అసంపూర్ణంగానే ఉండటంతో వ్యాపారులు, ప్రజలకు తిప్పలు తప్పడం లేదు. పిల్లల స్థాయిలో నిలిచి పనులు పూర్తిచేయాలని స్థానికులు కోరుతున్నారు. ఈ విషయాన్ని డీఈఎంపీ వద్ద ప్రస్తావించగా.. నిధులు మంజూరు కాకపోవడంతో గుత్తేదారు పనులను నిలిపివేశారన్నారు.

భవనం.. లలంకారప్రాయం

తూప్రాన్ పట్టణంలో రూ.10కోట్ల నిధులతో చేపట్టిన సమీకృత మార్కెట్ నిర్మాణం పూర్తయినా ప్రజలకు అందుబాటులోకి రావడం లేదు.

తూకాల్లో మోసాలా.. ఇలా ఫిర్యాదు చేయండి



హైదరాబాద్ : ఓ యువకుడు నగరంలోని దుకాణంలో తినుబండారాలు కొన్నాడు. దానిపై ఎమ్మార్వీ, ఎక్స్రే తయారుచేశారు లాంటి వివరాలివీ లేవు. దుకాణ యజమానిని నిలదీస్తే ‘ఇష్టముంటే కొను, లేకుంటే లేదు’ అని దురుసుగా సమాధానమిచ్చారు. కిరాణీ దుకాణంలో ఓ మహిళ 4 కిలోల చక్కెర కొనుగోలు చేశారు. ఇంటికి వెళ్లి చూస్తే అనుమానం రావడంతో మరోచోట తూకం వేయిస్తే

400గ్రాములు తేడా చూపించింది. దీనిపై దుకాణ యజమానిని ఆరాతిస్తే ‘మీ ముందే తూకం వేశాను. ఇంటికిళ్లాక మీరే మార్చారు’ అంటూ నిర్లక్ష్యపు సమాధానమిచ్చాడు.ఇలా బహిరంగ మార్కెట్లలో ఏదైనా వస్తువు కొన్నప్పుడు వినయోగదారులు ఏదో ఒక రకంగా నష్టపోతూనే ఉంటారు. ఎవరికి, ఎలా చెప్పాలో అవగాహన లేక కిమ్మిస్తుందిపోతారు. ప్రజల అవసరాలను ఆసరాగా చేసుకుని పలు సంస్థలు, వ్యక్తులు రకరకాల తినుబండారాలు, వస్తువులను నిబంధనలకు విరుద్ధంగా విక్రయిస్తున్నారు.తయారీ తేదీ, ప్రాంతం, సంస్థ పేరు, వస్తువు పరిమాణం, అమ్మకం ధర, చిరునామా, కస్టమర్‌కేర్ నంబరు తదితర వివరాలు లేకుండానే అమ్ముతున్నారు. గడువు తేదీ లేకపోవడంతో అందులో వస్తువులు మంచివేనా లేదా అన్నది తెలియదు. అవి పాడై ఉండి వాటిని తింటే ఆరోగ్య సమస్యలు వచ్చే ప్రమాదముంది.

నేరుగా ఇలా చేయవచ్చు

వినియోగదారుల ముందు చేసినట్లు కనిపించినా, అనుమానం వచ్చినా %clm-ts@nic.in% ద్వారా ఫిర్యాదుచేయవచ్చు. ఫిర్యాది వివరాలు అధికారులు గోప్యంగా ఉంచుతారు. నేరుగా తూనికలు, కొలతల అధికారులకు కూడా ఫిర్యాదు చేయవచ్చు. తూకాల్లో మోసంపై ఆర్టీసీ క్రాస్ రోడ్ల సమీపంలో గాంధీనగర్‌లోని లీగల్ మెట్రాలజీ ప్రధాన కార్యాలయంలో సమాచారం ఇవ్వవచ్చు. ఆ వివరాల ఆధారంగా దుకాణంలో తనిఖీలు చేసి యజమానిపై చర్యలు తీసుకుంటారు.

ఆరు నెలల్లో మాదారం ఎంఎస్ఎంఈ పార్కు

హైదరాబాద్ : ఘట్‌కేసర్ మాదారంలోని ఎంఎస్ఎంఈ (సూక్ష్మ, చిన్న, మధ్యతరహా పరిశ్రమల) పార్కులో ప్లాట్ల కేటాయింపులు 6 నెలల్లో పూర్తి చేయనున్నట్లు టీఎస్‌ఐసీ అధికారులు స్పష్టం చేశారు. తొలిదశలో 120 ఎకరాల్లో ఉన్న లేఅవుట్ ప్లాట్ల విక్రయానికి సంబంధించి ఆన్‌లైన్ ప్రక్రియ కొనసాగుతోందని వెల్లడించారు. రెండో దశలో 80 ఎకరాలకు సంబంధించి లేఅవుట్ రూపొందించనున్నట్లు తెలిపారు. ఎంఎస్ఎంఈ పార్క్ సిద్ధమైతే ప్రత్యక్షంగా 20 వేల మందికి, పరోక్షంగా 30 వేల మందికి ఉపాధి లభించనుందని, రూ.2 వేల కోట్ల వరకు పెట్టుబడులు రావాచ్చని అధికారులు అంచనా వేస్తున్నారు.

నేపథ్యం ఇదీ..

కాప్రా, చర్లపల్లి, బాలానగర్, జీడిమెట్ల ప్రాంతాల్లో ఉన్న ఎంఎస్ఎంఈ పరిశ్రమల్లో ఎక్కువగా ఏరోనాటికల్, రక్షణ రంగాలవే. ఈ నేపథ్యంలో మాదారం పరిధిలోని సుమారు 200 ఎకరాల్లో ఎంఎస్ఎంఈ పార్కు ఏర్పాటు చేస్తున్నట్లు ప్రభుత్వం ప్రకటించింది. అసంతరం భూసేకరణ చేపట్టగా.. జిల్లా కలెక్టర్ భూములను టీఎస్‌ఐసీకి బదలాయించారు.



120 ఎకరాల స్థలం లేఅవుట్‌కి అనుమతి లభించడంతో అధికారులు 56 ప్లాట్లకు ఆన్‌లైన్‌లో దరఖాస్తులు ఆహ్వానించారు. వీటి కేటాయింపులు పూర్తయిన తర్వాత మరో 80 ఎకరాల లేఅవుట్‌కు సంబంధించి ప్రతిపాదనలు నిర్వహించేయనున్నారు.

కేటాయింపులు కొలిక్కి వచ్చేనా..

చదరపు మీటర్‌కు రూ.6,178 చొప్పున 56 ప్లాట్లకు ఆన్‌లైన్ దరఖాస్తులు ఆహ్వానించడంతో అనేక మంది సూక్ష్మ, మధ్యతరహా పరిశ్రమల నిర్వాహకులు ఆసక్తి చూపారు. ఎక్కువ సంఖ్యలో దరఖాస్తులొచ్చాయి. పారిశ్రామిక అవసరాల కోసం మౌలిక వసతులు కల్పించాల్సిన బాధ్యత టీఎస్‌ఐసీదే. విద్యుత్ సరఫరా, రహదారులు, డ్రైనేజీ తదితరాల ఏర్పాటు చేయాలి. ప్లాట్లు ఎత్తుపల్లాలుగా ఉండటంతో నిర్వాహకులు ఆందోళన వ్యక్తంచేస్తున్నారు. భూమి చదునుచేసే బాధ్యత ఎవరిదన్న అంశం కొలిక్కిరాలేదని, ఎవరికి, ఎక్కువ కేటాయిస్తారనేది తేల్చలేదని వాపోతున్నారు. దీంతో ఆరు నెలల్లో కేటాయింపుల ప్రక్రియ పూర్తి చేయడం, మౌలిక సదుపాయాలు కల్పించడం అధికారులకు సవాల్‌గా మారింది.

కాపాడేరా హైద్రా కూల్చివేతలు

హైదరాబాద్ : అక్రమణలపై హైద్రా దుకుడు పెంచింది. రంగారెడ్డి జిల్లా అబ్దుల్లాపూర్‌మెట్ మండలం కోపాడలో హైద్రా ఆదివారం కూల్చివేతలు చేపట్టింది. సర్వే నంబర్ 951, 952లో పంచాయతీ లేఅవుట్ల తమ ప్లాట్లను సమ్మిరెడ్డి బాల్‌రెడ్డి ఆక్రమించినట్లు, రహదారులు లేకుండా అడ్డుగోడలు కట్టారని రాధా ధామం లేఅవుట్ ఫ్లాట్ ఓనర్ వెల్లేర్ అసోసియేషన్ ప్రతినిధులు.. ఫిర్యాదు చేశారు. ఈ నేపథ్యంలో హైద్రా చర్యలు తీసుకుంది. భూమికి సంబంధించిన ధ్రువపత్రాలను పరిశీలించగా.. 1986లో భూయజమానులు కె.రాములు, పెద్దయ్య, ఈనయ్య పంచాయతీ లేఅవుట్ వేసినట్లు నిర్ధారణ అయ్యింది. సమ్మిరెడ్డి బాల్‌రెడ్డి భూమిని స్వాధీనం చేసుకొని, వ్యవసాయ క్షేత్రం నిర్మించడంతో పాటు పలు ప్లాట్లను సొంతం చేసుకొని, అంతర్గత రహదారులను బ్లాక్ చేసినట్లు హైద్రా అధికారులు ధ్రువీకరించారు. రెవెన్యూ, మున్సిపల్ అధికారుల విచారణ తర్వాత సదరు వ్యవసాయ క్షేత్రం, ప్రవారీ, ఫెన్సింగ్ కూల్చివేతకు హైద్రా కమిషనర్ ఆదేశాలు జారీ చేశారు. ఈ నేపథ్యంలో పోలీసు బందోబస్తు సదుమ నిర్వాణాలు కూల్చివేశారు.సెలవుల్లోనూ కూల్చివేతల్లో ఎందుకంత హడావుడి చేస్తున్నారంటూ హైద్రాను హైకోర్టు నిలదీసింది. అబ్దుల్లాపూర్‌మెట్ మండలం కోపాడలో తమ నిర్వాణాలపై నోటీసులు జారీ చేసే గడువు ఇవ్వకుండా ఆదివారం కూల్చివేయడాన్ని సవాలుచేస్తూ ఎస్.బాలారెడ్డి ఆదివారం అత్యవసరంగా ఇంటివద్ద విచారణ చేపట్టాలంటూ హౌస్ మోషన్ పిటిషన్ దాఖలు చేశారు. జస్టిస్ కె.లక్ష్మణ్ విచారణ చేపట్టారు. పిటిషనర్ తరపు న్యాయవాది వాదనలు వినిపిస్తూ.. నోటీసులు జారీ చేసి శనివారమే వివరణ ఇవ్వాలి న్నారు. ఆ పత్రాలను తీసుకెళ్లాడానికి తగిన గడువు ఇవ్వకుండానే కూల్చివేతలు చేపట్టారు. వాదనలను విన్న న్యాయమూర్తి హైద్రా తీరును తప్పుబట్టారు. ఎన్నిసార్లు చెప్పినా తీరు మారడం లేదని అసహనం వ్యక్తం చేస్తూ కూల్చివేతలను నిలిపివేస్తూ మధ్యంతర ఉత్తర్వులు జారీచేశారు. వారంలోగా అన్ని వివరాలు సమర్పించాలని పిటిషనర్‌ను ఆదేశించారు.

హద్దులు దాటుతున్న ఆక్రమణలు

జగిత్యాల : గ్రామాల పరిధిలోని అటవీ భూమిని ఇటీవల కొందరు కట్టా చేసే యత్నం చేయగా అటవీ శాఖ అధికారులు అడ్డుకున్నారు. సరిహద్దులు తెరిచేస్తూ భూములను చదును చేస్తుండగా పనులను నిలిపేశారు. ఇక్కడ కొన్నేట గ్రా రెవెన్యూ భూముల సరిహద్దుల విషయంలో వివాదం నెలకొంది. రెండు గ్రామాల పరిధిలో దాదాపు 40 హెక్టార్ల అటవీ భూమి అన్యక్రాంతమైనట్లు తెలుస్తోంది.బీర్పూర్ మండలం కండ్లపల్లి, తంగూర్ శివూ ప్రాంతాల్లో కొందరు చెట్లు నరికివేసి నివాసంగా ఆక్రమణల వర్షానికి తెర తీస్తున్నారు. ఇప్పటికే జగిత్యాల జిల్లాలో సింహభాగం అటవీ భూమి ఉన్న సారంగాపూర్, బీర్పూర్ మండలాల పరిధిలోనే సరికివేత దర్జాగా సాగుస్తూ భూమిని చెరబట్టి ప్రయత్నాలు పెరుగుతున్నాయి. కొందరు నేతలు, అధికారుల అందడందలతో హద్దులు తెరిపివేస్తున్నారు. రాజన్న సిరిసిల్ల జిల్లాలోనూ వనాల ఆక్రమణకు అడ్డుకట్ట పడటం లేదు. గత ప్రభుత్వ హయాంలో ఇక్కడ 2,857 ఎకరాల పోడు భూములకు సంబంధించి 1,614 మందికి హక్కులిచ్చినా ఇప్పటికీ పలు చోట్ల కట్టాలు కొనసాగుతున్నాయి. వీర్లపల్లి, చంద్రుర్తి మండలాల్లోని కొన్ని గిరిజన తండాలు వద్ద అటవీ శాఖ అధికారులతో చేపట్టిన ఫ్లాంట్‌షన్‌లను చదును చేసిన సందర్భాలున్నాయి. కేసులు సమోదాతమైనా ఆక్రమణలు మాత్రం ఆగడం లేదు.

రెండు జిల్లాల్లో అధికం

భూ రికార్డుల ప్రక్షాళనకు ముందు రెవెన్యూ రికార్డుల్లో అటవీ సరిహద్దు ప్రాంత సర్వే సంబద్ధలో పాగు బీర్పూర్పై పెంచుకున్నారు. అప్పట్లో వీఆర్‌సీలు, రెవెన్యూ ఉద్యోగుల ఆక్రమణదారులకు సహకరించారు. జగిత్యాల, సిరిసిల్ల జిల్లాల పరిధిలో భారీగా ఆక్రమణలు జరిగాయి. జిల్లాల ఏర్పాటుకు ముందు ఉమ్మడి కరీంనగర్ పరిధిలో 9,878 హెక్టార్లలో అటవీ భూమి అన్యక్రాంతమైనట్లు అధికారులు నేడివక రూపొందించారు. జిల్లాల విభజన తర్వాత రికార్డుల్లో ఉన్న 1,14,648.5 హెక్టార్ల అటవీ భూమిని నాలుగు జిల్లాలకు కేటాయించారు. ఈ విస్తీర్ణం కూడా రికార్డుల్లో ఒక రకంగా, క్షేత్ర స్థాయిలో మరో రకంగా ఉండటం గమనార్హం. ఉమ్మడి జిల్లావ్యాప్తంగా దాదాపు వెయ్యి హెక్టార్లకుపైగా అటవీ భూమి ఆక్రమణకు గురైనట్లు తెలుస్తోంది.



జేఈఈ (మెయిన్) ఫలితాలు వచ్చేశాయ్..

దేశ వ్యాప్తంగా లక్షలాది మంది విద్యార్థులు ఉత్తంఠతో ఎదురుచూస్తూన్న జేఈఈ (మెయిన్) ఫలితాలు వచ్చేశాయి. సోమవారం మధ్యాహ్నం పైసల్ కీ విడుదల చేసిన ఎన్టీఏ అధికారులు.. తాజాగా విద్యార్థులు సాధించిన పర్సంటిల్ స్కోరుతో ఫలితాలను విడుదల చేశారు. ఎన్ఐటీలు, ట్రిపుల్ ఐటీలో బీఈ/బీటెక్ కోర్సుల్లో ప్రవేశాలకు దేశ వ్యాప్తంగా జనవరి 22, 23, 24, 28, 29 తేదీల్లో పేపర్ -1 పరీక్షలు జరిగిన విషయం తెలిసింది. స్కోర్ కార్డు డౌన్లోడ్ చేసుకొనేందుకు అభ్యర్థులు తమ అప్లికేషన్ నంబర్, పాస్‌వర్డ్‌తో పాటు క్యాప్చుర్డ్ ఎంటరీ చేయాల్సి ఉంటుంది. **ఇద్దరు తెలుగు విద్యార్థులకు 100 పర్సంటిల్...** జేఈఈ మెయిన్ పరీక్షలకు దేశ వ్యాప్తంగా 13,11,544 మంది రిజిస్టర్ చేసుకొగా.. 12,58,136మంది హాజరయ్యారు. ఈ ఫలితాల్లో 14మంది విద్యార్థులు 100 పర్సంటిల్ స్కోరుతో అదరగొట్టారు. వీరిలో ఏపీ

నుంచి పాయి మనోజ్ గుత్తికొండ, తెలంగాణ నుంచి బనిబ్రత మణి ఉండటం విశేషం. జేఈఈ (మెయిన్) పేపర్ -2 (బీఆర్/బి ప్లానింగ్) ఫలితాలను తర్వాత ప్రకటించనున్నట్లు ఎన్టీఏ వెల్లడించింది. **జేఈఈ (మెయిన్) సెషన్-2 పరీక్ష.. దరఖాస్తులు పూర్తి..** ఏప్రిల్ 1 నుంచి 8వ తేదీ వరకు జేఈఈ మెయిన్ రెండో విడత పరీక్షలు జరుగుతాయి. మొదటి విడత పరీక్షలో సాధించిన స్కోరుతో సంతృప్తి చెందని వారు రెండో విడత పరీక్షలు రాస్తున్నారు. ఈ రెండింటిలో ఉత్తమ స్కోరును పరిగణనలోకి తీసుకొని విద్యార్థులకు ర్యాంకులు కేటాయిస్తారు. ఆ తర్వాత సామాజిక వర్గాల వారీగా రిజర్వేషన్లు అనుగుణంగా మొత్తం 2,50,000ల మందిని జేఈఈ అడ్వాన్స్డ్ రాసేందుకు అర్హత కల్గిస్తారు. జేఈఈ అడ్వాన్స్డ్‌లో సత్తా చాటిన విద్యార్థులకు జోసా కౌన్సిలింగ్ ద్వారా ప్రతిష్టాత్మక ఐఐటీల్లో ఇంజనీరింగ్ కోర్సుల్లో ప్రవేశాలు కల్గిస్తారు.



జబల్‌పూర్ ప్రమాద ఘటన..

గాంధీ ఆస్పత్రికి మృతదేహాలు

సికింద్రాబాద్: ప్రయాగ్‌రాజ్‌లోని కుంభమేళా నుంచి తిరిగొస్తుండగా మధ్యప్రదేశ్‌లో జరిగిన రోడ్డు ప్రమాదంలో హైదరాబాద్‌కు చెందిన ఏడుగురు యాత్రికులు దుర్మరణం చెందిన విషయం తెలిసింది. వీరి మృతదేహాలను రెండు అంబులెన్సుల్లో జబల్‌పూర్ నుంచి సికింద్రాబాద్ గాంధీ ఆస్పత్రికి తీసుకొచ్చారు.

మృతదేహాలను తీసుకెళ్లేందుకు కుటుంబసభ్యులు గాంధీ ఆస్పత్రికి చేరుకున్నారు. పోలీసులు, డిఎంహెచ్‌వో, రెవెన్యూ అధికారుల సమక్షంలో మృతదేహాలను కుటుంబసభ్యులకు అప్పగించనున్నారు. మృతుల కుటుంబాలను ఆదుకోవాల్సిన బాధ్యత ప్రభుత్వంపై ఉందని బాధిత కుటుంబసభ్యులు, బంధువులు ప్రభుత్వాన్ని కోరారు.

వరంగల్ వచ్చే ధైర్యం లేక రాహుల్ గాంధీ పారిపోయారు : కల్లకుంట్ల కవిత

హైదరాబాద్ : కాంగ్రెస్ అగ్రనేత రాహుల్ గాంధీవరంగల్ వచ్చే ధైర్యం లేక పారిపోయారని బీఆర్ఎస్ ఎమ్మెల్యే కల్లకుంట్ల కవిత సంచలన వ్యాఖ్యలు చేశారు. బుధవారం హైదరాబాద్‌లోని తన నివాసంలో జాగృతి మహిళా విభాగం అధ్యక్షురాలి నిర్వహించిన సమావేశంలో ఆమె మాట్లాడారు. ప్రజలకిచ్చిన హామీలపై నిలదీస్తారనే భయంతో రాహుల్ గాంధీ వరంగల్ పర్యటనను రద్దు చేసుకున్నారని ఆరోపించారు. వరంగల్ లో రాహుల్ గాంధీ చ్చిన రైతు డిక్షరేషన్ అమల్ కాలేదని విమర్శించారు. ఇచ్చిన మాట తప్పితే ప్రజలు ఊరుకోకోరని అన్నారు. మహిళలకు ఇచ్చిన హామీలు అమలు చేయకపోతే రాష్ట్రంలో కాంగ్రెస్ నాయకులు ఎక్కడా తిరగలేని పరిస్థితి ఏర్పడుతుందని హెచ్చరించారు. ఇక్కడి కాంగ్రెస్ నాయకులను ప్రజలు సమృత లేక ఎన్నికలప్పుడు ఢిల్లీ నుంచి నాయకులను తీసుకొచ్చారని విమర్శించారు. సోనియా గాంధీ, ప్రియాంక గాంధీ, రాహుల్ గాంధీ వచ్చి చిలుక పలుకులు పలికారని పేర్కొన్నారు. రేవంత్ రెడ్డి ముఖం కాదు. సోనియా, ప్రియాంక, రాహుల్ గాంధీల ముఖం చూసి మహిళలు కొంత వరకు ఓట్లు వేశారు. అధికారంలోకి వచ్చి 14 నెలలు అయినా మహిళలకు 2500 ఇవ్వడం లేదు . రేవంత్ రెడ్డి మహిళలకు రూ .35 వేల చొప్పున బాకీ పడ్డారని ఆరోపించారు. రాష్ట్రంలో మహిళలకు భద్రత లేని పరిస్థితి ఏర్పడిందని కవిత ఆందోళన వ్యక్తం చేశారు. రేవంత్ రెడ్డి పాలనలో క్రిమీ రేటు 20 శాతం పెరిగిందని అన్నారు. ఆదపిల్ల కాలేజీకి వెళ్లే ఇంటికొచ్చే వరకు ఎదురుచూసే పరిస్థితి ఏర్పడిందని, శివారు ప్రాంతాల్లోని ఇళ్లలో దొంగలు చెలరేగుతున్నారని ఆరోపించారు. కేసీఆర్ పదేళ్ల పాలనలో ఒక్క మతకల్లోలం జరగలేదని,రేవంత్ రెడ్డి ప్రభుత్వం వచ్చాకా ఎక్కడో ఒక చోట తరుచూ మతకల్లోలాలు జరుగుతున్నాయి,రాష్ట్రంలో శాంతి భద్రతలు క్షీణించాయని పేర్కొన్నారు.ప్రభుత్వం ఏర్పాటు చేసిన సీనీటీవీల్లో 70 శాతం పనిచేయడం లేదని ఆరోపించారు.



ఉచితాలు ఇస్తే..

ప్రజలు పని చేసేందుకు ఇష్టపడరు..

దిల్లీ: ఉచిత పథకాలను ఉద్దేశిస్తూ సుప్రీంకోర్టు కీలక వ్యాఖ్యలు చేసింది. ఎన్నికల సమయంలో ఆయా రాజకీయ పార్టీలు వీటిని ప్రకటించే పద్ధతి మంచి కాదని వ్యాఖ్యానించింది. పట్టణ ప్రాంతాల్లో నిరాశ్రయులకు ఆశ్రయం కల్పించాలని దాఖలైన పిటిషన్‌పై విచారణ చేపట్టిన న్యాయస్థానం.. ఉచితాలపై ఈ వ్యాఖ్యలు చేసింది. “ఉచిత పథకాలు మంచివి కావు. దురదృష్టవశాత్తూ.. వీటి కారణంగా ప్రజలు కష్టపడి పని చేసేందుకు ఇష్టపడడం లేదు. ఉచితంగా రేషన్, డబ్బులు అందుతున్నాయి. ఎలాంటి పని చేయకుండానే డబ్బులు వస్తుండటంతోనే ఇలా జరుగుతోంది. ప్రజలకు సౌకర్యాలు అందించాలన్న ప్రభుత్వాల ఉద్దేశం మంచిదే. కానీ, వారిని దేశ అభివృద్ధిలో భాగం చేయాలి. ఉచితాల ద్వారా అలా జరుగుతోందా..?ఎన్నికల్లో ఉచిత పథకాలు ప్రకటించే పద్ధతి సరైనది కాదు” అని జస్టిస్ బీఆర్.గవే, జస్టిస్ అగస్తీన్ జార్జ్ మాసిహాతో కూడిన ధర్మాసనం వ్యాఖ్యానించింది. కేంద్రప్రభుత్వం పట్టణ పేదరిక నిర్మూలన మిషన్‌ను పూర్తి చేసే పనిలో ఉందని.. నిరాశ్రయులకు ఆశ్రయం కల్పించడంతో పాటు పలు సమస్యలను పరిష్కరించేందుకు యోచిస్తున్నట్లు అటార్నీ జనరల్ ఆర్.వెంకటరమణి ఈసందర్భంగా ధర్మాసనానికి తెలిపారు. దీనిపై న్యాయస్థానం స్పందిస్తూ.. ఈ నిర్మూలన మిషన్ ఎంతకాలం పాటు పని చేస్తుందో తెలియజేయాలని కేంద్రాన్ని ఆదేశించింది. ఈ పిటిషన్‌ను మరో ఆరు వారాల తర్వాత విచారిస్తామని వాయిదా వేసింది.



మీ సేవ కేంద్రాల వద్ద రద్దీ

హైదరాబాద్: నగరంలోని ‘మీసేవ’ కేంద్రాల్లో భారీగా రద్దీ నెలకొంది. కొత్త రేషన్ కార్డుల కోసం ప్రజలు భారులు తీరారు. బుధ వారం ఉదయం నుంచే పెద్ద ఎత్తున అక్కడికి చేరుకున్నారు. రేషన్ కార్డుల్లో మార్పులు, చేర్పులు, ఆధార్ అప్డేట్ కోసం తరలి వస్తున్నారు. జనం భారీగా వస్తుండటంతో మీసేవ కేంద్రాలు కిక్కిరిసిపోతున్నాయి. గంటల కొద్దీ పడిగాపులు కాస్తున్నామని.. ప్రభుత్వం చెప్పిన రుసుం కంటే ఎక్కువగా వసూలు చేస్తున్నారని ప్రజలు ఆరోపిస్తున్నారు. రద్దీ పెరగడంతో సర్దుబాటు మొరాయిస్తున్నాయని మీసేవ నిర్వాహకులు చెబుతున్నారు. మరోవైపు రేషన్ కార్డుల దరఖాస్తుల్లో గందరగోళం నెలకొంది. ‘మీ సేవ’ కేంద్రాల్లో దరఖాస్తుకు సంబంధించిన రసీదును పౌరసరఫరాల శాఖ కార్యాలయంలో ఇవ్వాలని నిర్వాహకులు సూచిస్తున్నారు. దీంతో ప్రజలు అక్కడికి వెళ్తున్నారు. భారీగా తరలి రావడంతో ఇటు మీసేవ కేంద్రాలు, అటు పౌరసరఫరాల కార్యాలయం వద్ద రద్దీ నెలకొంది. రెండు చోట్లా గంటల కొద్దీ వేచి ఉండాల్సి వస్తోందని ప్రజలు ఆవేదన వ్యక్తం చేస్తున్నారు. మీసేవలో దరఖాస్తు చేశాక మళ్లీ రసీదు ఎందుకు ఇవ్వాలని మండిపడుతున్నారు. **రేషన్ కార్డులకు దరఖాస్తు నిరంతర ప్రక్రియ: పౌరసరఫరాల శాఖ,,** కొత్త రేషన్ కార్డుల కోసం ‘మీసేవ’ కేంద్రాలకు భారీగా ప్రజలు తరలివస్తుండటంతో మరోసారి పౌరసరఫరాల శాఖ స్పందించింది. రేషన్ కార్డుల దరఖాస్తులపై క్లారిటీ ఇచ్చింది. **రేషన్ కార్డుల దరఖాస్తుల నిరంతర ప్రక్రియ.** దరఖాస్తుల సమర్పణకు ఎలాంటి గడువు లేదు. దరఖాస్తుదారులు తొందరపడాల్సి అవసరం లేదు. ప్రజావాణిలో దరఖాస్తు చేసిన వారు మళ్లీ చేయొద్దు. కులగణన, ప్రజాపాలనలో దరఖాస్తు చేస్తే మళ్లీ అవసరం లేదు. మీ సేవలో ఇచ్చిన రసీదు దాచిపెట్టుకోవాలి. దాన్ని ఎక్కడా ఇవ్వాలని అవసరం లేదు” అని స్పష్టం చేసింది.

ముఖ్యమంత్రికి మాదిగలు రుణపడి ఉంటారు..ఎందుకంటే..?



జాకర్ల: రాష్ట్ర ప్రభుత్వం ఎన్నో వర్గీకరణకు చట్టభద్రత కల్పించడంతో పాటు షెడ్యూల్ కులాలను ఏ.బీ.సీ కేటగిరీలుగా

రిజర్వేషన్లు అమలు చేస్తామని ప్రకటించినందుకు ముఖ్యమంత్రి రేవంత్ రెడ్డికి మాదిగలు రుణపడి ఉంటారని జాకర్ల ఎమ్మెల్యే తోట లక్ష్మీకాంతరావు అన్నారు. రాష్ట్రంలో ఎన్నో వర్గీకరణ నేపథ్యంలో బుధవారం మాదిగ ప్రజా ప్రతినిధులతో కలిసి జాకర్ల ఎమ్మెల్యే తోట లక్ష్మీ కాంతారావు ముఖ్యమంత్రి రేవంత్ రెడ్డిని జూబ్లీహిల్స్ లోని ముఖ్యమంత్రి నివాసంలో మర్యాద పూర్వకంగా కలిసి శాలువాతో సన్మానించారు. ఈ సందర్భంగా ఆయన మాట్లాడుతూ..దేశంలో ఏ రాష్ట్ర ప్రభుత్వం ఎన్నో వర్గీకరణకు ముందుకు రాకపోయినా తెలంగాణ రాష్ట్ర ప్రభుత్వం ముందుకు వచ్చి వర్గీకరణ అంశంపై ఏక సభ్య కమిషన్ ఏర్పాటు చేశారన్నారు. వర్గీకరణకు చట్టభద్రత కల్పించడానికి శాసన సభలో చర్చించి, షెడ్యూల్ కులాలను ఏ.బీ.సీ కేటగిరీలలో రిజర్వేషన్లు అమలు చేయడానికి కార్యచరణ ప్రకటించడం ఎంతో హర్షించదగ్గ విషయం అన్నారు. ఈ సందర్భంగా లక్ష్మీ కాంతారావు ముఖ్యమంత్రి రేవంత్ రెడ్డికి మాదిగ, మాదిగ ఉప కులాల తరపున ప్రత్యేక ధన్యవాదాలు తెలియజేశారు. ఈ కార్యక్రమంలో ఎమ్మార్పీఎస్ రాష్ట్ర నాయకులు తదితరులు పాల్గొన్నారు



పథకాల్లో కోతలు..

ఉద్యోగులకు

వాతలు

హైదరాబాద్: రాష్ట్రవ్యాప్తంగా 16వేలకు పైగా ఉన్న హోంగార్డులకు రాష్ట్ర ప్రభుత్వం ఇప్పటికీ వేతనాలు చెల్లించకపోవడం సిగ్గుచేటుని మాజీ మంత్రి, భారాన ఎమ్మెల్యే హరీశ్‌రావు విమర్శించారు. జీతాలు రాకపోవడంతో హోంగార్డుల కుటుంబాలు తీవ్ర ఇబ్బందులు ఎదుర్కొంటున్నాయన్నారు. ఈ మేరకు హరీశ్‌రావు ‘ఎక్స్’ వేదికగా స్పందించారు. ఇంటి అద్దెలు, బిల్లుల న్యూల్ ఫీజు, రోజువారీ ఖర్చుల కోసం అప్పులు చేయాల్సిన దుస్థితి వచ్చిందని ఆవేదన వ్యక్తం చేశారు. కాంగ్రెస్ పార్టీ వేతనాలు చెల్లించాలని ప్రభుత్వాన్ని హరీశ్‌రావు డిమాండ్ చేశారు.

ఉపవాసం ఉండే భక్తులకు పండ్లు, అల్పాహారం: మంత్రి కాండా సురేఖ

హైదరాబాద్: మహాశివరాత్రి పర్వదినం నేపథ్యంలో అన్ని శైవక్షేత్రాల్లో పత్తిప్ప ఏర్పాట్లు చేయాలని, భక్తులకు ఎటువంటి ఇబ్బందులు కలగకుండా చూడాలని దేవదాయశాఖ మంత్రి కాండా సురేఖ అధికారులను ఆదేశించారు. ఉపవాసం ఉండే భక్తులకు ఉచితంగా పండ్లు, అల్పాహారం పంపిణీ చేయాలని తెలిపారు. మహాశివరాత్రి ఏర్పాట్లపై మంత్రి సురేఖ సచివాలయంలో దేవదాయశాఖ అధికారులతో సమీక్ష సమావేశం నిర్వహించారు.

భక్తుల తాకిడి ఎక్కువగా ఉండే వేములవాడ, కాళేశ్వరం, కీసర రామలింగేశ్వరస్వామి, ఏడుపాయల వనదుర్గాభవానీ అమ్మవారు, రామప్ప, మేకచెరువు, పానగళ్లు, పాలకర్తి, వేయి స్తంభాల గుడి, కాశీబుగ్గ, భద్రకాళీ తదితర ఆలయాల్లో అవసరమైన ఏర్పాట్లపై చర్చించారు. “ఎండలు పెరుగుతున్న నేపథ్యంలో తగ్గ చర్యలు తీసుకోవాలి. ఆలయాల దగ్గర ఎక్కడా మధ్యం అమ్మకాలు జరగకుండా కఠిన చర్యలు చేపట్టాలి. అందుకోసం ప్రత్యేకంగా గస్తీ ఏర్పాటు చేయాలి. అన్ని ఆలయాలను సమన్వయం చేసేందుకు హైదరాబాద్‌లో ఎండోమెంట్ కమిషనరేట్‌లో కంట్రోల్ రూం ఏర్పాటు చేయాలి. గోదావరి, ఇతర నదీ పరీవాహక ప్రాంతాల్లో ఉన్న ఆలయాల్లో నదీ హారతి కార్యక్రమం చేపట్టేందుకు అవసరమైన చర్యలు తీసుకోవాలి. రాష్ట్రంలో అన్ని ఆలయాల్లో మహాశివరాత్రి వేడుకలు ఘనంగా జరిపేందుకు జిల్లా కలెక్టర్లు, స్థానిక అధికారులతో సమన్వయం అవసరం” అని మంత్రి సూచించారు. సమావేశంలో దేవదాయశాఖ ముఖ్య కార్యదర్శి శైలజారామయ్యర్, కమిషనర్ శ్రీధర్ తదితరులు పాల్గొన్నారు.

ప్రభాత సమోచారం

తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194